

॥ ఓం నమో వేంకటేశాయ ॥

21.07.2023 - శుక్రవారము (18వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।  
వృషద్భుగ్గోచరాయా\_థ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం  
శ్రీవ్యాససూతశుకశౌనక వందితేయం ।  
సద్భక్తియోగమతిసాధన సాధికేయం  
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎన్.వి.జి. శేషాచార్యులు, డా. పి.వి.ఎన్.ఎన్. మారుతి

# శ్రీమద్భాగవతం

ప్రథమస్కంధః

ఆరవ అధ్యాయము

అథ శ్రీమద్భాగవతే పారమహంస్యాం సంహితాయాం షష్ఠోఽధ్యాయః

సూత ఉవాచ

ఏవం నిశమ్య భగవాన్ దేవర్షేర్జన్మ కర్మ చ ।

భూయః పప్రచ్ఛ తం బ్రహ్మన్ వ్యాసః సత్యవతీసుతః ॥

॥ 1-6-1 ॥

వ్యాస ఉవాచ

భిక్షుభిర్విప్రవసితే విజ్ఞానాదేష్టుభిస్తవ ।

వర్తమానో వయస్యాద్యే తతః కిమకరోద్భవాన్ ।

॥ 1-6-2 ॥

స్వాయంభువ కయా వృత్త్యా వర్తితం తే పరం వయః

కథం చేదముదస్రాక్షీః కాలే ప్రాప్తే కలేవరం ॥

॥ 1-6-3 ॥

ప్రాక్కల్పవిషయామేతాం స్మృతిం తే సురసత్తమ .

న హ్యేష వ్యవధాత్కాల ఏష సర్వనిరాకృతిః ॥

॥ 1-6-4 ॥

నారద ఉవాచ

భిక్షుభిర్విప్రవసితే విజ్ఞానాదేష్టుభిర్మమ .

వర్తమానో వయస్యాద్యే తత ఏతదకారషం

॥ 1-6-5 ॥

ఏకాత్మజా మే జననీ యోషిన్మాధా చ కింకరీ .

మయ్యాత్మజేఽనన్యగతౌ చక్రే స్నేహానుబంధనం

॥ 1-6-6 ॥

సాస్వతంత్రా న కల్పాఽసీద్యోగక్షేమం మమేచ్ఛతీ .

ఈశస్య హి వశే లోకో యోషా దారుమయీ యథా

॥ 1-6-7 ॥

అహం చ తద్బ్రహ్మకులే ఊషివాంస్తదపేక్షయా .

ద్విగేశకాలావృత్పన్నో బాలకః పంచహాయనః

॥ 1-6-8 ॥

ఏకదా నిర్గతాం గేహాద్దుహంతీం నిశి గాం పథి .

సర్పోఽదశత్పదా స్పృష్టః కృపణాం కాలచోదితః

॥ 1-6-9 ॥

తదా తదహమీశస్య భక్తానాం శమభిష్పతః .

అనుగ్రహం మన్యమానః ప్రాతిష్ఠం దిశముత్తరాం || 1-6-10 ||

స్ఫీతాంజనపదాంస్తత్ర పురగ్రామవ్రజాకరాన్ .  
ఫేటఖర్వటవాటీశ్చ వనాన్యపవనాని చ

|| 1-6-11 ||

చిత్రధాతువిచిత్రాద్రీనిభభగ్నభుజద్రుమాన్ .  
జలాశయాశ్చీవజలాన్నలినీః సురసేవితాః

|| 1-6-12 ||

చిత్రస్వనైః పత్రరథైర్విభ్రమద్ర్భమరశ్రియః .  
నలవేణుశరస్తంబకుశకీచకగహ్వరం

|| 1-6-13 ||

ఏక ఏవాతియాతోఽహమద్రాక్షం విపినం మహత్ .  
ఘోరం ప్రతిభయాకారం వ్యాలోలూకశివాజిరం

|| 1-6-14 ||

పరిశ్రాంతేంద్రియాత్మాహం తృట్పరీతో బుభుక్షితః .  
స్నాత్వా పీత్వా హ్రదే నద్యా ఉపస్పృష్టో గతశ్రమః

|| 1-6-15 ||

తస్మిన్నిర్మనుజేఽరణ్యే పిప్పలోపస్థ ఆస్థితః .  
ఆత్మనాఽత్మానమాత్మస్థం యథాశ్రుతమచింతయం

|| 1-6-16 ||

ధ్యాయతశ్చరణాంభోజం భావనిర్జితచేతసా .  
ఔత్కంఠ్యాశ్రుకలాక్షస్య హృద్యాసీనేఽశనైర్హరిః

|| 1-6-17 ||

ప్రేమాతిభరనిర్భిన్నపులకాంగోఽతినిర్వృతః .  
ఆనందసంప్లవే లీనో నాపశ్యముభయం మునే

|| 1-6-18 ||

రూపం భగవతో యత్తన్మనఃకాంతం శుచాపహం .  
అపశ్యన్ సహసోత్తస్థా వైక్లవ్యాద్దుర్మనా ఇవ

|| 1-6-19 ||

దిదృక్షుస్తదహం భూయః ప్రణిధాయ మనో హృది .  
వీక్షమాణోఽపి నాపశ్యమవిత్పస్త ఇవాతురః

|| 1-6-20 ||

ఏవం యతంతం విజనే మామాహాగోచరో గిరాం .  
గంభీరశ్లక్షయా వాచా శుచః ప్రశమయన్నివ

|| 1-6-21 ||

హంతాస్మిన్జన్మని భవాన్ న మాం ద్రష్టుమిహోర్హతి .  
అవిపక్వకషాయాణాం దుర్దర్శోఽహం కుయోగినాం

|| 1-6-22 ||

సకృద్యద్దర్శితం రూపమేతత్కామాయ తేఽనఘ .  
మత్కామః శనకైః సాధు సర్వాన్ ముంచతి హృచ్ఛయాన్

|| 1-6-23 ||

సత్యేవయాదీర్ఘయా తే జాతా మయి దృఢా మతిః .

హిత్యావద్యమిమం లోకం గంతా మజ్జనతామసి

॥ 1-6-24 ॥

మతిర్మయి నిబద్ధేయం న విపద్యేత కర్ణిచిత్ .

ప్రజాసర్గనిరోధేఽపి స్మృతిశ్చ మదనుగ్రహాత్

॥ 1-6-25 ॥

ఏతావదుక్తోపరరామ తన్మహాఽ

దూభతం నభోలింగమలింగమీశ్వరం .

అహం చ తస్మై మహతాం మహీయసే

శీర్ణావనామం విదధే-నుకంపితః

॥ 1-6-26 ॥

నామాన్యనంతస్య హతత్రపః పఠన్

గుహ్యోని భద్రాణి కృతాని చ స్మరన్ .

గాం పర్యటంస్తుష్టమనా గతస్పృహః

కాలం ప్రతీక్షన్ విమదో విమత్సరః

॥ 1-6-27 ॥

ఏవం కృష్ణమతేర్బ్రహ్మన్నసక్తస్యామలాత్మనః .

కాలః ప్రాదురభూత్కాలే తడిత్సాదామనీ యథా

॥ 1-6-28 ॥

ప్రయుజ్యమానే మయి తాం శుద్ధాం భాగవతీం తనుం .

ఆరబ్ధకర్మనిర్వాణో న్యపతత్పాంచభౌతికః

॥ 1-6-29 ॥

కల్పాంత ఇదమాదాయ శయానేఽమ్భస్యదన్వతః .

శిశయిషోరనుప్రాణం వివిశేఽన్తరహం విభోః

॥ 1-6-30 ॥

సహస్రయుగపర్యంతే ఉత్థాయేదం సిస్యక్షతః .

మరీచిమిశ్రా ఋషయః ప్రాణేభ్యోఽహం చ జజ్జిరే

॥ 1-6-31 ॥

అంతర్బహిశ్చ లోకాంస్త్రీన్ పర్యేమ్యస్కందితవ్రతః .

అనుగ్రహాన్మహావిష్ణోరవిఘాతగతిః క్వచిత్

॥ 1-6-32 ॥

దేవదత్తామిమాం వీణాం స్వరబ్రహ్మవిభూషితాం .

మూర్ఛ్యయిత్వా హరికథాం గాయమానశ్చరామ్యహం

॥ 1-6-33 ॥

ప్రగాయతః స్వవీర్యాణి తీర్థపాదః ప్రియశ్రవాః .

ఆహూత ఇవ మే శీఘ్రం దర్శనం యాతి చేతసి

॥ 1-6-34 ॥

ఏతద్ధ్యాతురచిత్తానాం మాత్రాస్పర్శేచ్ఛయా ముహుః .

భవసింధుప్లవో దృష్టో హరిచర్యానువర్ణనం

॥ 1-6-35 ॥

యమాదిభిర్యోగపథైః కామలోభహతో ముహుః .

ముకుందసేవయా యద్వత్తథాత్మాద్ధా న శామ్యతి

॥ 1-6-36 ॥

సర్వం తదిదమాఖ్యాతం యత్ప్రుష్టోహం త్వయానఘ .

జన్మకర్మరహస్యం మే భవతశ్చాత్మతోషణం

॥ 1-6-37 ॥

సూత ఉవాచ

ఏవం సంభాష్య భగవాన్నారదో వాసవీసుతం .

ఆమంత్ర్య వీణాం రణయన్ యయౌ యాదృచ్ఛికో మునిః

॥ 1-6-38 ॥

అహౌ దేవర్షిర్ధన్వోయం యత్కీర్తిం శార్లధన్వనః .

గాయన్ మాద్యన్నిదం తంత్ర్యా రమయత్యాతురం జగత్

॥ 1-6-39 ॥

**ఇతి శ్రీమద్భాగవతే పారమహంస్యాం సంహితాయాం షష్ఠోఽధ్యాయః**

ఏడవ అధ్యాయము

**అథ శ్రీమద్భాగవతే పారమహంస్యాం సంహితాయాం సప్తమోఽధ్యాయః**

శౌనక ఉవాచ

నిర్గతే నారదే సూత భగవాన్ బాదరాయణః .

శ్రుతవాంస్తదభిప్రేతం తతః కిమకరోద్విభుః

॥ 1-7-1 ॥

సూత ఉవాచ

బ్రహ్మనద్యాం సరస్వత్యామాశ్రమః పశ్చిమే తటే .

శమ్యాప్రాస ఇతి ప్రోక్త బుషీణాం సత్రవర్ధనః

॥ 1-7-2 ॥

తస్మిన్ స్వ ఆశ్రమే వ్యాసో బదరీషండమండితే .

ఆసీనోఽప ఉపస్పృశ్య ప్రణిదధ్యౌ మనః స్వయం

॥ 1-7-3 ॥

భక్తియోగేన మనసి సమ్యక్ ప్రణిహితేఽమలే .

అపశ్యత్పురుషం పూర్వం మాయాం చ తదుపాశ్రయాం

॥ 1-7-4 ॥

యయా సమ్మోహితో జీవ ఆత్మానం త్రిగుణాత్మకం .

పరోఽపి మనుతేఽనర్థం తత్కృతం చాభిపద్యతే

॥ 1-7-5 ॥

అనర్థోపశమం సాక్షాద్భక్తియోగమధోక్షజే .

లోకస్యాజానతో విద్వాంశ్చక్రే సాత్వతసంహితాం

॥ 1-7-6 ॥

యస్యాం వై శ్రూయమాణాయాం కృష్ణే పరమపూరుషే .

భక్తిరుత్పద్యతే పుంసః శోకమోహభయాపహో

॥ 1-7-7 ॥

స సంహితాం భాగవతీం కృత్వానుక్రమ్య చాత్మజం .

శుకమధ్యాపయామాస నివృత్తినిరతం మునిః

॥ 1-7-8 ॥

### శౌనక ఉవాచ

స వై నివృత్తినిరతః సర్వత్రోపేక్షకో మునిః .

కస్య వా బృహతీమేతామాత్మారామః సమభ్యసత్

॥ 1-7-9 ॥

### సూత ఉవాచ

ఆత్మారామాశ్చ మునయో నిర్లంఠా అప్యరుక్రమే .

కుర్వంత్యహైతుకీం భక్తిమిత్థంభూతగుణో హరిః

॥ 1-7-10 ॥

హరేర్గుణాక్షిప్తమతిర్భగవాన్ బాదరాయణిః .

అధ్యగాన్మహదాఖ్యానం నిత్యం విష్ణుజనప్రియః

॥ 1-7-11 ॥

పరీక్షితోఽథ రాజర్షేర్జన్మకర్మవిలాపనం .

సంస్థాం చ పాండుపుత్రాణాం వక్ష్యే కృష్ణకథోదయం

॥ 1-7-12 ॥

యదా మృధే కౌరవస్సంజయానాం

వీరేష్వధో వీరగతిం గతేషు .

వృకోదరావిద్ధగదాభిమర్శః

భగ్నోరుదండే ధృతరాష్ట్రపుత్రే

॥ 1-7-13 ॥

భర్తుః ప్రియం ద్రోణిరితి స్మ పశ్యన్

కృష్ణాసుతానాం స్వపతాం శిరాంసి .

ఉపాహరద్విప్రియమేవ తస్య

జుగుప్సితం కర్మ విగర్హయంతి

॥ 1-7-14 ॥

మాతా శిశూనాం నిధనం సుతానాం  
 నిశమ్య ఘోరం పరితప్యమానా .  
 తదారుదద్భాష్టకలాకులాక్షీ  
 తాం సాంత్యయన్నాహ కిరీటమాలీ

|| 1-7-15 ||

తదా శుచస్తే ప్రమృజామి భద్రే  
 యద్రుహ్మబంధోః శిర ఆతతాయినః .  
 గాండీవముక్షైర్విశిఖైరుసాహరే

|| 1-7-16 ||

త్వాఽక్రమ్య యత్స్నాస్యసి దగ్ధపుత్రా  
 ఇతి ప్రీయాం వల్గువిచిత్రజల్యైః  
 స సాంత్యయిత్వాచ్యుతమిత్రసూతః .  
 అన్వాద్రవద్దంశిత ఉగ్రధన్వా  
 కపిధ్వజో గురుపుత్రం రథేన

|| 1-7-17 ||

తమాపతంతం స విలక్ష్య దూరాత్  
 కుమారహూద్విగ్నమనా రథేన .  
 పరాద్రవత్రాణపరీపురుర్వ్యాం  
 యావద్గమం రుద్రభయాద్యథార్కః

|| 1-7-18 ||

యదాశరణమాత్మానమైక్షత శ్రాంతవాజినం .  
 అస్త్రం బ్రహ్మశిరో మేనే ఆత్మత్రాణం ద్విజాత్మజః

|| 1-7-19 ||

అథోపస్పృశ్య సలిలం సందధే తత్సమాహితః .  
 అజానన్ముపసంహారం ప్రాణకృచ్ఛ ఉపస్థితే

|| 1-7-20 ||

తతః ప్రాదుష్కృతం తేజః ప్రచండం సర్వతో దిశం .  
 ప్రాణాపదమభిప్రేక్ష్య విష్ణుం జిష్ణురువాచ హ

|| 1-7-21 ||

**అర్జున ఉవాచ**

కృష్ణ కృష్ణ మహాభాగ భక్తానామభయంకర .  
 త్వమేకో దహ్యామానానామపవర్గోఽసి సంస్పృతేః

|| 1-7-22 ||

త్వమాద్యః పురుషః సాక్షాదీశ్వరః ప్రకృతేః పరః .  
 మాయాం వ్యదస్య చిచ్ఛక్త్యా కైవల్యే స్థిత ఆత్మని

|| 1-7-23 ||

స ఏవ జీవలోకస్య మాయామోహితచేతసః .

విధత్సే స్వేన వీర్యేణ శ్రేయో ధర్మాదిలక్షణం

॥ 1-7-24 ॥

తథాయం చావతారస్తే భువో భారజిహీర్షయా .

స్వానాం చానన్యభావానామనుధ్యానాయ చాసకృత్

॥ 1-7-25 ॥

కిమిదం స్విత్కుతో వేతి దేవదేవ న వేద్భృహం .

సర్వతోముఖమాయాతి తేజః పరమదారుణం

॥ 1-7-26 ॥

### శ్రీభగవానువాచ

వేత్థేదం ద్రోణపుత్రస్య బ్రాహ్మమస్త్రం ప్రదర్శితం .

నైవాసౌ వేద సంహారం ప్రాణబాధ ఉపస్థితే

॥ 1-7-27 ॥

న హ్యస్యాన్యతమం కించిదస్త్రం ప్రత్యవకర్షణం .

జహ్యస్త్రతేజ ఉన్నద్ధమస్త్రజ్ఞో హ్యస్త్రతేజసా

॥ 1-7-28 ॥

### సూత ఉవాచ

శ్రుత్వా భగవతా ప్రోక్తం ఫల్గునః పరవీరహా .

స్పృష్ట్వాపస్త్రం పరిక్రమ్య బ్రాహ్మం బ్రాహ్మాయ సందధే

॥ 1-7-29 ॥

సంహత్యాన్యోన్యముభయోస్తేజసీ శరసంవృతే .

ఆవృత్య రోదసీ ఖం చ వవృధాతేఽర్కవహ్నివత్

॥ 1-7-30 ॥

దృష్ట్వాస్త్రతేజస్తు తయోః త్రీన్ లోకాన్ ప్రదహన్ మహత్ .

దహ్యమానాః ప్రజాః సర్వాః సాంవర్తకమమంసత

॥ 1-7-31 ॥

ప్రజోపద్రవమాలక్ష్య లోకవృత్తికరం చ తం .

మతం చ వాసుదేవస్య సంజహారార్జునో ద్వయం

॥ 1-7-32 ॥

తత ఆసాద్య తరసా దారుణం గౌతమీసుతం .

బబంధామర్షతావ్రాక్షః పశుం రశనయా యథా

॥ 1-7-33 ॥

శిబిరాయ నినీషంతం దామ్నా బద్ధ్వా రిపుం బలాత్ .

ప్రాహార్జునం ప్రకుపితో భగవానంబుజేక్షణః

॥ 1-7-34 ॥



మైనం పార్థార్థసి త్రాతుం బ్రహ్మబంధుమిమం జహి .

యోఽసావనాగసః సుప్తానవధీన్నిశి బాలకాన్

॥ 1-7-35 ॥

మత్తం ప్రమత్తమున్మత్తం సుప్తం బాలం స్త్రియం జడం .

ప్రపన్నం విరథం భీతం న రిపుం హంతి ధర్మవిత్

॥ 1-7-36 ॥

స్వప్రాణాన్ యః పరప్రాణైః ప్రపుష్టాత్యఘ్నః ఖలః .

తద్వధస్తస్య హి శ్రేయో యద్దోషాద్యాత్యధః పుమాన్

॥ 1-7-37 ॥

ప్రతిశ్రుతం చ భవతా పాంచాల్యై శృణ్వతో మమ .

ఆహరిష్యే శిరస్తస్య యస్తే మానిని పుత్రహా

॥ 1-7-38 ॥

తదసౌ వధ్యతాం పాప ఆతతాయ్యాత్మబంధుహా .

భర్తుశ్చ విప్రియం వీర కృతవాన్ కులపాంసనః

॥ 1-7-39 ॥

ఏవం పరీక్షతా ధర్మం పార్థః కృష్ణేన చోదితః .

నైచ్ఛద్ధంతుం గురుసుతం యద్యప్యాత్మహనం మహాన్

॥ 1-7-40 ॥

అథోపేత్య స్వశిబిరం గోవిందప్రియసారథిః .

న్యవేదయత్తం ప్రియాయై శోచంత్యా ఆత్మజాన్ హతాన్

॥ 1-7-41 ॥

తథాఽహృతం పశువత్పాశబద్ధమవాఙ్ముఖమ్ కర్మజుగుప్సితేన .

నిరీక్ష్య కృష్ణాపకృతం గురోః సుతం వామస్వభావా కృపయా ననామ చ

॥ 1-7-42 ॥

ఉవాచ చాసహంత్యస్య బంధనానయనం సతీ .

ముచ్యతాం ముచ్యతామేష బ్రాహ్మణో నితరాం గురుః

॥ 1-7-43 ॥

సరహస్యో ధనుర్వేదః సవిసర్గోపసంయమః .

అస్త్రగ్రామశ్చ భవతా శిక్షితో యదనుగ్రహాత్

॥ 1-7-44 ॥

స ఏష భగవాన్ ద్రోణః ప్రజారూపేణ వర్తతే .

తస్యాత్మనోఽర్థం పత్వ్యాస్తే నాన్వగాద్వీరసూః కృపీ

॥ 1-7-45 ॥

తద్ధర్మజ్ఞ మహాభాగ భవద్భిర్గౌరవం కులం .

వృజినం నార్హతి ప్రాప్తుం పూజ్యం వంద్యమభీక్షణః

॥ 1-7-46 ॥

మా రోదీదస్య జననీ గౌతమీ పతిదేవతా .

యథాహం మృతవత్సాఽర్తా రోదిమ్యశ్రుముఖీ ముహుః

॥ 1-7-47 ॥

యైః కోపితం బ్రహ్మకులం రాజన్వైరజితాత్మభిః .

తత్కులం ప్రదహత్యాశు సానుబంధం శుచార్పితం

॥ 1-7-48 ॥

### సూత ఉవాచ

ధర్మ్యం న్యాయ్యం సకరుణం నిర్వ్యలీకం సమం మహత్ .

రాజా ధర్మసుతో రాజ్ఞ్యాః ప్రత్యనందద్వచో ద్విజాః

॥ 1-7-49 ॥

నకులః సహదేవశ్చ యుయుధానో ధనంజయః .

భగవాన్ దేవకీపుత్రో యే చాన్యే యాశ్చ యోషితః

॥ 1-7-50 ॥

తత్రాహామర్షితో భీమస్తస్య శ్రేయాన్ వధః స్మృతః .

న భర్తుర్నాత్మనశ్చార్థే యోహాన్ సుస్తాన్ శిశూన్ వృధా

॥ 1-7-51 ॥

నిశమ్య భీమగదితం ద్రౌపద్యాశ్చ చతుర్భుజః .

ఆలోక్య వదనం సఖ్యురిదమాహ హసన్నివ

॥ 1-7-52 ॥

### శ్రీకృష్ణ ఉవాచ

బ్రహ్మబంధుర్న హంతవ్య ఆతతాయీ వధార్హణః .

మయైవోభయమామ్నాతం పరిపాహ్యనుశాసనం

॥ 1-7-53 ॥

కురు ప్రతిశ్రుతం సత్యం యత్తత్ప్రాంత్యయతా ప్రియాం .

ప్రియం చ భీమసేనస్య పాంచాల్యా మహ్యమేవ చ

॥ 1-7-54 ॥

### సూత ఉవాచ

అర్జునః సహసాఽజ్ఞాయ హరేర్హార్షమథాసినా .

మణిం జహోర మూర్ధన్యం ద్విజస్య సహమూర్ధజం

॥ 1-7-55 ॥

విముచ్య రశనాబద్ధం బాలహత్యాహతప్రభం .

తేజసా మణినా హీనం శిబిరాన్నిరయాపయత్

॥ 1-7-56 ॥

వపనం ద్రవిణాదానం స్థానాన్నిర్యాపణం తథా .

ఏష హి బ్రహ్మబంధూనాం వధో నాన్యోఽస్తి దైహికః

॥ 1-7-57 ॥

పుత్రశోకాతురాః సర్వే పాండవాః సహ కృష్ణయా .

స్వానాం మృతానాం యత్కృత్యం చక్రుర్నిర్హరణాదికం

॥ 1-7-58 ॥

**ఇతి శ్రీమద్భాగవతే పారమహంస్యాం సంహితాయాం సప్తమోఽధ్యాయః**

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

-----